

ಕೃಷಿ ವಿಜ್ಞಾನ ಕೇಂದ್ರ

ಹಿರೇಹಳ್ಳಿ, ತುಮಕೂರು - 572 168.

ಆರೋಗ್ಯಕ್ಕೂ! ಆನಾಯಕ್ಕೂ!
ಅಣಬೆ ಕೃಷಿ



ಭಾರತೀಯ ತೋಟಗಾರಿಕಾ ಸಂಶೋಧನಾ ಸಂಸ್ಥೆ
ಬೆಂಗಳೂರು - 560 089.



ಅಂತರರಾಷ್ಟ್ರೀಯ ಅನುಭವಿಗಳಿಗೆ ಅನುಕೂಲವಾಗಿ

ವಿಧಾನ:

1. ಅಣಬೆಗೆ ಕರಿ ಮಣಸಿನ ಪುಡಿ ಬೆರೆಸಿ, ಈರುಳ್ಳಿಯ ಜೊತೆ ತುಪ್ಪದಲ್ಲಿ ಕಂಪಾಗುವಂತೆ ಹುರಿಯಿರಿ.
2. ಅದಕ್ಕೆ ಮೈದಾ ಹಾಕಿ ರೋಸ್ಟ್ ಮಾಡಿ, ನೀರು ಮತ್ತು ಹಾಲನ್ನು ಹಾಕಿ ಚೆನ್ನಾಗಿ ಕುದಿಸಿ.
3. ಅನಂತರ ಮೊಟ್ಟೆಯನ್ನು ಒಡೆದು ಹಾಕಿ ರುಚಿಗೆ ತಕ್ಕಷ್ಟು ಉಪ್ಪು ಹಾಕಿ ಕುದಿಸಿ, ರೋಸ್ಟ್ ಮಾಡಿದ ಬ್ರೆಡ್‌ನ್ನು ಸಹ ಇದರಲ್ಲಿ ಹಾಕಿ ಉಪಯೋಗಿಸಬಹುದು.



3. ಅಣಬೆ ಮಸಾಲೆ

ಬೇಕಾಗುವ ಸಾಮಗ್ರಿಗಳು	ಪ್ರಮಾಣ	ಏಲಕ್ಕಿ	1
ಅಣಬೆ ತುಂಡುಗಳು	200 ಗ್ರಾಂ	ಚಕ್ಕಿ	2 ತುಂಡುಗಳು
ಈರುಳ್ಳಿ	50 ಗ್ರಾಂ	ಒಣಮೆಣಸಿನಕಾಯಿ	2-3
ಟೊಮೊಟೊ	50 ಗ್ರಾಂ	ಕರಿಮೆಣಸಿನ ಪುಡಿ	5 ಗ್ರಾಂ
ಬೆಳ್ಳುಳ್ಳಿ	2	ಎಣ್ಣೆ	ಒಗ್ಗರಣೆಗೆ
ಲವಂಗ	5	ಉಪ್ಪು	ರುಚಿಗೆ ತಕ್ಕಷ್ಟು

ವಿಧಾನ:

1. ಮೊದಲು ಮಸಾಲೆ ಪದಾರ್ಥಗಳನ್ನು ಬಿಸಿ ಮಾಡಿ ನುಣ್ಣಿಗೆ ಅರೆದುಕೊಳ್ಳಬೇಕು.
2. ಈರುಳ್ಳಿಯನ್ನು ಎಣ್ಣೆಯಲ್ಲಿ ಬೇಯಿಸಿ ಟೊಮೊಟೊ ಸೇರಿಸಿ, ಚೆನ್ನಾಗಿ ಬೆಂದ ನಂತರ ಅದಕ್ಕೆ ಅಣಬೆ ಮತ್ತು ಅರೆದ ಮಸಾಲೆಯನ್ನು ಬೇರಿಸಿ, ಉಪ್ಪು ಹಾಕಿ, ಪಾತ್ರೆಯ ಬಾಯಿಯನ್ನು ಮುಚ್ಚಿ ಚೆನ್ನಾಗಿ ಬೇಯಿಸಿ.



4. ಅಣಬೆ ಸಮೋಸಾ

ಬೇಕಾಗುವ ಸಾಮಗ್ರಿಗಳು	ಪ್ರಮಾಣ	ಹಿಟ್ಟು ಮಾಡಿಕೊಳ್ಳಲು	ಆಲೂಗಡ್ಡೆ	20 ಗ್ರಾಂ
ಮೈದಾ ಹಿಟ್ಟು	40 ಗ್ರಾಂ	ಹಸಿರು ಬಟಾಣಿ	20 ಗ್ರಾಂ	
ಎಣ್ಣೆ	10 ಗ್ರಾಂ	ಈರುಳ್ಳಿ	20 ಗ್ರಾಂ	
ಉಪ್ಪು	2 ಗ್ರಾಂ	ಹಸಿ ಮೆಣಸಿನಕಾಯಿ	2	
ಸ್ವಫ್ ತಯಾರಿಸಲು		ಧನಿಯಾಪುಡಿ	10 ಗ್ರಾಂ	
ಅಣಬೆ ತುಂಡುಗಳು	100 ಗ್ರಾಂ	ಮಾವಿನ ಪುಡಿ	5 ಗ್ರಾಂ	
ಖಾರದ ಪುಡಿ	10 ಗ್ರಾಂ	ಉಪ್ಪು	ರುಚಿಗೆ ತಕ್ಕಷ್ಟು	

ವಿಧಾನ:

1. ಜರಡಿ ಮಾಡಿದ ಮೈದಾ ಹಿಟ್ಟಿಗೆ ಕಾಯ್ತ ಎಣ್ಣೆ ಮತ್ತು ಉಪ್ಪನ್ನು ಸೇರಿಸಿ ನೀರಿನೊಂದಿಗೆ ಗಟ್ಟಿಯಾಗಿ ಕಲಸಿಕೊಳ್ಳಬೇಕು. ಇದನ್ನು ಅರ್ಧ ಗಂಟೆ ಕಾಲ ಹಾಗೆ ಬಿಡಬೇಕು.
2. ಆಲೂಗಡ್ಡೆ ಮತ್ತು ಬಟಾಣಿಯನ್ನು ಬೇಯಿಸಿಕೊಳ್ಳಬೇಕು.
3. ಈರುಳ್ಳಿ ಮತ್ತು ಹಸಿಮೆಣಸಿನಕಾಯಿಗಳನ್ನು ಸ್ವಲ್ಪ ಎಣ್ಣೆಯೊಂದಿಗೆ ಹುರಿಸಿಕೊಳ್ಳಬೇಕು.
4. ಧನಿಯಾಪುಡಿ ಮತ್ತು ಮಾವಿನ ಪುಡಿಯೊಂದಿಗೆ ಒಗ್ಗರಣೆ ಮಾಡಿಕೊಂಡು, ಅದಕ್ಕೆ ಅಣಬೆ ತುಂಡುಗಳು, ಹಸಿರು ಬಟಾಣಿ ಮತ್ತು ಮೋಳು ಮಾಡಿದ ಆಲೂಗಡ್ಡೆ ಸೇರಿಸಿಕೊಂಡರೆ ಸ್ವಫ್ ಸಿದ್ಧವಾದಂತೆ.
5. ಕಲಸಿಟ್ಟಿದ್ದ ಮೈದಾಹಿಟ್ಟಿನಿಂದ ಸಣ್ಣ ಸಣ್ಣ ಉಂಡೆಗಳನ್ನು ಮಾಡಿಕೊಂಡು ಚಪಾತಿ ಲಟ್ಟಿಸಿಕೊಳ್ಳಬೇಕು. ಅದನ್ನು ಅರ್ಧಕ್ಕೆ ಕೋನಾಕಾರವಾಗಿ ಕತ್ತರಿಸಿ, ಅದರೊಳಗೆ ಸ್ವಫ್ ತುಂಬಿ, ಎರಡೂ ತುದಿಗಳನ್ನು ಸೇರಿಸಿ ಸೀಲ್ ಮಾಡಿಕೊಳ್ಳಬೇಕು. ಕೊನೆಯದಾಗಿ ಅವುಗಳನ್ನು ಸ್ವಲ್ಪ ಕಂದು ಬಣ್ಣ ಬರುವವರೆಗೆ ಎಣ್ಣೆಯಲ್ಲಿ ಕರೆಯಬೇಕು.

ಲೇಖಕರು :

ಕು|| ರಾಧಾ ಆರ್. ಬಣಕಾರ **ಡಾ. ಸೋಮಶೇಖರ್**
ಬಿಷಯ ತಜ್ಞರು (ಗೃಹ ಬಿಜ್ಞಾನ) ಬಿಷಯ ತಜ್ಞರು (ತಳಿ ಬಿಜ್ಞಾನ)
ಶೆಟ್ಟರ್ ಮೂಲತರಗತಿ ಸಂಪರ್ಕಿಸಿ : ಆಯುರ್ವೇದ ಸಂಯೋಜಕರು
ಕೃಷಿ ವಿಜ್ಞಾನ ಕೇಂದ್ರ
ಹಿರೇಹಳ್ಳಿ, ತುಮಕೂರು - 572 168.
ದೂರವಾಣಿ : 0816 2243214 ಐಮೇಲ್ : ihkrkyk@gmail.com
Printed@Banaji Printers Call : 9449684837

1. ಒಣಗಿಸುವುದು : ಅಣಬೆಗಳನ್ನು ಬಿಸಿಲು ಆಧವಾ ಓವನ್ ಉಪಯೋಗಿಸಿ ಸುಮಾರು 45-50 ಡಿಗ್ರಿ ಸೆ.ನಲ್ಲಿ ಒಣಗಿಸಿ ಪುಡಿ ಮಾಡಿ, ಅಣಬೆಯ ಸೂಪ್ ತಯಾರಿಸಲು ಉಪಯೋಗಿಸಬಹುದು.
2. ರಾಸಾಯನಿಕ ಸಂರಕ್ಷಣೆ : ಬಿಸಿನೀರಿನಲ್ಲಿ ಅದ್ದಿದ ಅಣಬೆಗಳನ್ನು ಉಪ್ಪು (ಶೇ.2), ಸಿಟ್ರಿಕ್ ಆಮ್ಲ, ಸೋಡಿಯಂ ಬೈಕಾರ್ಬೊನೇಟ್ ಮತ್ತು ಮೊಟ್ಟಾಸಿಯಂ ಮೆಟಾಬೈಸಲ್ಫೇಟ್ (ಶೇ.0.15) ಮಿಶ್ರಿತ ದ್ರಾವಣದಲ್ಲಿ ಸುಮಾರು 8-10 ದಿನಗಳವರೆಗೆ ಸಂರಕ್ಷಿಸಬಹುದಾಗಿದೆ.
3. ಕ್ಯಾನಿಂಗ್ : ಈ ವಿಧಾನವನ್ನು ಹೆಚ್ಚಾಗಿ ಗುಂಡಿ ಅಣಬೆಯ ಸಂರಕ್ಷಣೆಯಲ್ಲಿ ಬಳಸಲಾಗುತ್ತದೆ. ಮೊದಲು ಅಣಬೆಯನ್ನು ಸ್ವಚ್ಛವಾಗಿ ತೊಳೆದು ಟ್ರಾಂಕ್ (4-5 ನಿಮಿಷಗಳ ಕಾಲ ಬಿಸಿನೀರಿನಲ್ಲಿ ಅದ್ದುವುದು) ಮಾಡಿ ತಂಪಾಗಿಸಬೇಕು. ನಂತರ ಅಣಬೆಯೊಂದಿಗೆ ಶೇ. 2 ಉಪ್ಪಿನ ದ್ರಾವಣ, ಶೇ 2 ಸಕ್ಕರೆ ದ್ರಾವಣ ಮತ್ತು ಶೇ. 0.3 ಸಿಟ್ರಿಕ್ ಆಮ್ಲಗಳ ಕಾಯ್ತ ಮಿಶ್ರಣವನ್ನು ಟೆನ್‌ನ ಮುಕ್ಯಲು ಭಾಗದವರೆಗೆ ತುಂಬಿ, ಟೆನ್‌ಗಳನ್ನು ಗಾಳಿಯಾಡದಂತೆ ಮೊಹರು ಮಾಡಬೇಕು. ನಂತರ ಆಟೋಕ್ಲೇವ್ ಮಾಡಿ ತಂಪುಮಾಡಿ ಸಂರಕ್ಷಿಸಬೇಕು.
4. ಮಾರುಕಟ್ಟೆ: ಶಾಜಾ ಅಣಬೆಗಳನ್ನು ಕೊಯ್ಲು ಮಾಡಿ ತರಕಾರಿ ಮಾರುಕಟ್ಟೆ,ತೋಟಗಾರಿಕಾ ಸಹಕಾರಿ ಸಂಘಗಳು ಇಲ್ಲವೇ ಒಪ್ಪಂದದ ಮೇರೆಗೆ ನಿಗದಿಪಡಿಸಿದ ಹೋಟೆಲ್‌ಗಳಿಗೆ ಮಾರಾಟ ಮಾಡಬಹುದು.

ಅಣಬೆ ಖಾದ್ಯಗಳು

ಅಣಬೆಯು ಬಹಳ ಪುಷ್ಟಿಯುಳ್ಳ ಹಾಗೂ ಉತ್ತಮ ಸುವಾಸನೆಯುಳ್ಳ ಆಹಾರ ಪದಾರ್ಥ. ಇದರಿಂದ ತಯಾರಿಸಬಹುದಾದ ಕೆಲವು ಖಾದ್ಯಗಳ ವಿವರ ಕೆಳಗಿನಂತಿದೆ.

1. ಅಣಬೆ ಪಲಾವ್

ಬೇಕಾಗುವ ಸಾಮಗ್ರಿಗಳು	ಪ್ರಮಾಣ
ಅಣಬೆ	100 ಗ್ರಾಂ
ಅಕ್ಕಿ	75 ಗ್ರಾಂ
ಈರುಳ್ಳಿ	40 ಗ್ರಾಂ
ತುಪ್ಪು	30 ಗ್ರಾಂ
ಪನೀರ್	40 ಗ್ರಾಂ
ಉಪ್ಪು	ರುಚಿಗೆ ತಕ್ಕಷ್ಟು
ಹಸಿರು ಬಟಾಣಿ	50 ಗ್ರಾಂ
ಹಸಿ ಮೆಣಸಿನಕಾಯಿ	4



- ವಿಧಾನ:**
1. ಕತ್ತರಿಸಿದ ಈರುಳ್ಳಿ, ಮೆಣಸಿನಕಾಯಿ, ಹಸಿರು ಬಟಾಣಿ ಮತ್ತು ಅಣಬೆಯನ್ನು ಎಣ್ಣೆಯಲ್ಲಿ ಕರಿಯಬೇಕು.
 2. ಇದಕ್ಕೆ ತೊಳೆದು ಬಿಸಿದ ಅಕ್ಕಿ, ಪನೀರ್ ಮತ್ತು ಉಪ್ಪನ್ನು ಹಾಕಿ ಸ್ವಲ್ಪ ಹೊತ್ತು ಕರಿಯಬೇಕು.
 3. ಕೊನೆಗೆ ಅಕ್ಕಿ ಆಳತೆಯ ಎರಡರಷ್ಟು ನೀರನ್ನು ಹಾಕಿ 5-10 ನಿಮಿಷಗಳ ಕಾಲ ಪ್ರಪರ್ ಕುಕ್ಕರ್‌ನಲ್ಲಿ ಬೇಯಿಸಿದರೆ ಅಣಬೆ ಪಲಾವ್ ಸಿದ್ಧ.

2. ಅಣಬೆ ಸೂಪ್

ಬೇಕಾಗುವ ಸಾಮಗ್ರಿಗಳು	ಪ್ರಮಾಣ
ಅಣಬೆ	100 ಗ್ರಾಂ
ಈರುಳ್ಳಿ	25 ಗ್ರಾಂ
ಕರಿಮೆಣಸಿನ ಪುಡಿ	5 ಗ್ರಾಂ
ಮೈದಾ ಹಿಟ್ಟು	10 ಗ್ರಾಂ
ಹಾಲು	100 ಮಿ.ಲೀ



ಮೊಟ್ಟೆ 2
ನೀರು 250 ಮಿ.ಲೀ
ತುಪ್ಪು 10 ಗ್ರಾಂ

ಆರೋಗ್ಯಕ್ಕೂ! ಆದಾಯಕ್ಕೂ-ಅಣಬೆ ಕೃಷಿ

ಪ್ರಕೃತಿಯಲ್ಲಿ ಅಣಬೆಗಳ ಪರಿಚಯ ಮಾನವನಿಗೆ ಅವನ ಚರಿತ್ರೆಯಷ್ಟೇ ಹಳೆಯದು. ಇದನ್ನು ಮಾನವನು ಮರಾಠನ ಕಾಲದಿಂದಲೂ ಉಪಯೋಗಿಸಿಕೊಂಡು ಬಂದಿದ್ದಾನೆ. ಅಣಬೆಯನ್ನು ಒಂದು ಆಹಾರ ಪದಾರ್ಥವಾಗಿ ಗುರುತಿಸಿ ವಾಣಿಜ್ಯ ಬೆಳೆಯಾಗಿ ಪ್ರಪಂಚದ ಅನೇಕ ಭಾಗಗಳಲ್ಲಿ ಬೆಳೆಯಲಾಗುತ್ತಿದೆ. ಹೆಚ್ಚಿನ ಜನಸಂಖ್ಯೆ ಇರುವ ಭಾರತದಂತಹ ಅಭಿವೃದ್ಧಿಶೀಲ ರಾಷ್ಟ್ರಗಳಲ್ಲಿ ಸಸಾರಜನಕ ಭರಿತ ಅಣಬೆಯನ್ನು ಆಹಾರ ಪದ್ಧತಿಯಲ್ಲಿ ಆಳವಡಿಸುವುದು ಅತ್ಯಾವಶ್ಯಕವಾಗಿದೆ. ನಮ್ಮ ದೇಶದಲ್ಲಿ ಮುಖ್ಯವಾಗಿ ಉಪಯೋಗಿಸುವ ಏಕದಳ ವಾನ್ಯಗಳಲ್ಲಿ ಸಸಾರಜನಕದ ಕೊರತೆ ಹೆಚ್ಚು ಇರುತ್ತದೆ. ಅದುದರಿಂದ ಹೆಚ್ಚಿನ ಸಸಾರಜನಕವನ್ನು ಪೂರೈಸುವ ಅಣಬೆಯು ಮುಖ್ಯವಾಗಿ ಸಸ್ಯಹಾರಿಗಳಿಗೆ ಒಂದು ಅಮೂಲ್ಯ ಆಹಾರವಾಗುತ್ತಿದೆ.

ಅಣಬೆ ಭೂಮಿಯ ಮೇಲ್ಮೈ ಮತ್ತು ಕೆಲವೊಮ್ಮೆ ಭೂ ಒಳಪದರದಿಂದ ಹೊರಬಿಮ್ಮುವ ರಸವತ್ತಾದ ಶಿಲೀಂಧ್ರದ ಹೂ ಗೊಂಬೆಗಳಿಂದ ಪರಿಗಣಿಸಬಹುದು. ಅಣಬೆಯಲ್ಲಿ ಖಾದ್ಯ ಅಣಬೆಗಳು, ಔಷಧಿ ಅಣಬೆಗಳು ಮತ್ತು ವಿಷಾಣಬೆಗಳು ಎಂದು ಮೂರು ವಿಧಗಳು. ಖಾದ್ಯ ಅಣಬೆಗಳು ಮುಷ್ಕರ ಆಹಾರಾಂಶವನ್ನು ಹೊಂದಿರುತ್ತವೆ. ವಿಷಾಣಬೆಗಳು ತಿನ್ನಲು ಯೋಗ್ಯವಿರುವುದಿಲ್ಲ. ಅನೇಕ ಜಾತಿಯ ವಿಷಾಣಬೆಗಳು ಜೀವಕ್ಕೆ ಮಾರಕವಾಗಿರುತ್ತವೆ. ಸ್ವಾಭಾವಿಕವಾಗಿ ಬೆಳೆಯುವ ಅಣಬೆಗಳನ್ನು ತಿನ್ನಲು ಯೋಗ್ಯವೆಂದು ತಿಳಿಯದೇ ಸೇವಿಸಬಾರದು.

ಅಣಬೆಯಲ್ಲಿರುವ ಮೋಷಕಾಂಶಗಳು

1. ಅಣಬೆಯಲ್ಲಿ ಶೇ.30 ರಷ್ಟು ಸಸಾರಜನಕವಿದ್ದು, ಹೆಚ್ಚು ಅವಶ್ಯಕ ಅಮೈನೋ ಆಮ್ಲಗಳನ್ನು ಹೊಂದಿರುತ್ತದೆ.
2. ಹೆಚ್ಚಿನ ಮಟ್ಟದಲ್ಲಿ ಅತ್ಯುತ್ತಮ ಜೀವಸತ್ವ ಬಿ, (ಥೈಯಾಮಿನ್), ಜೀವಸತ್ವ ಬಿ, (ರೈಬೋಫ್ಲೇವಿನ್), ಜೀವಸತ್ವ ಬಿ, (ನಿಯಾಸಿನ್) ಮತ್ತು ಜೀವಸತ್ವ ಸಿ (ಆಸ್ಕಾರ್ಬಿಕ್ ಆಮ್ಲ)ಗಳು ಇವೆ.
3. 100 ಗ್ರಾಂ ಅಣಬೆಯಲ್ಲಿ ದೇಹಕ್ಕೆ ಬೇಕಾದ ಅವಶ್ಯಕ ಧಾತುಗಳಾದ ರಂಜಕ (1.42 ಗ್ರಾಂ), ಪೊಟ್ಯಾಷ್ (4.20 ಗ್ರಾಂ), ಶಾಮ್ಪು (1.35 ಗ್ರಾಂ), ಕಬ್ಬಿಣಾಂಶ (10.0 ಗ್ರಾಂ), ಕ್ಯಾಲ್ಸಿಯಂ (70.0 ಮಿ.ಗ್ರಾಂ), ಜೊತೆಗೆ ಇತರ ಲವಣಗಳು ಇರುತ್ತವೆ.
4. ಬೇರೆ ಯಾವುದೇ ಸಸ್ಯ ಜನ್ಯ ವಸ್ತುಗಳಲ್ಲಿ ಸಾಮಾನ್ಯವಾಗಿ ಸಿಗದಿರುವಂತಹ ಪೋಲಿಕ್ ಆಮ್ಲ ಅಣಬೆಯಲ್ಲಿದ್ದು, ಹಾರ್ಮಿಕಾರಕ ರಕ್ತಹೀನತೆಯನ್ನು ನಿವಾರಿಸುವುದು.
5. ಅಣಬೆಯಲ್ಲಿ ಕಡಿಮೆ ಪ್ರಮಾಣದಲ್ಲಿ ಶರ್ಕರ-ಶಿಷ್ಯ ಇರುವುದರಿಂದ ಎಲ್ಲಾ ವಯಸ್ಸಿನ ಜನರು, ಸಕ್ಕರೆ ಕಾಯಿಲೆ ಇರುವವರು ಮತ್ತು ದೇಹದ ತೂಕವನ್ನು ಕಡಿಮೆ ಮಾಡಿಕೊಳ್ಳಲು ಇಚ್ಛಿಸುವ ಜನರು ಉಪಯೋಗಿಸಬಹುದು.
6. ಇದರಲ್ಲಿ ನಾಂಸಂಶಯ ಹೆಚ್ಚಾಗಿರುತ್ತದೆ.
7. ಅಣಬೆಗಳಲ್ಲಿ ಕೊಲೆಸ್ಟ್ರಾಲ್ ಬದಲಾಗಿ ಇರೋಸ್ಟೆರಾಲ್ ಎಂಬ ರಾಸಾಯನಿಕವಿದ್ದು, ಇದು ಮನುಷ್ಯನ ದೇಹದಲ್ಲಿ 'ಡಿ' ಜೀವಸತ್ವವಾಗಿ ಪರಿವರ್ತನೆಯಾಗಬಲ್ಲದು.

ಅಣಬೆ ತನ್ನದೇ ಆದ ಸುವಾಸನೆಯನ್ನು ಹೊಂದಿರುವ ಒಂದು ಅತ್ಯುತ್ತಮವಾದ ಆಹಾರ. ಇದನ್ನು ದಿನಗೂ ಆಹಾರದ ಜೊತೆಯಲ್ಲಿ ಬಳಸಿದರೆ ಆಹಾರದ ಪೌಷ್ಟಿಕಾಂಶವನ್ನು ಹೆಚ್ಚಿಸಬಹುದು. ಅಣಬೆ ಕೇವಲ ಸೇವಿಸಲಿಕ್ಕೆ ಮಾತ್ರ ಯೋಗ್ಯವೆಂದು ತಿಳಿಯಬೇಡಿ. ಇದು ಇತರ ಉದ್ಯಮಗಳಲ್ಲಿಯೂ ಸಹ ಪ್ರಾಮುಖ್ಯತೆಯನ್ನು ಪಡೆದಿದೆ. ಇದು ಅನೇಕ ಔಷಧಿಗಳ ತಯಾರಿಕೆಯಲ್ಲಿ ಗಡಮೂಲಕಿಯಾಗಿ ಬಳಸಲ್ಪಡುತ್ತದೆ. ಅಣಬೆಯಿಂದ ಹಲವಾರು ಮೌಲ್ಯವರ್ಧಿತ ಉತ್ಪನ್ನಗಳನ್ನು ತಯಾರಿಸಿ, ದಿನಗೂ ಸೇವಿಸುವುದರ ಜೊತೆಗೆ

ಕೆಲವೊಂದು ಉತ್ಪನ್ನಗಳನ್ನು ತಯಾರಿಸಿ ಮಾರಾಟ ಮಾಡಬಹುದು. ಹಾಗಾಗಿ ಅಣಬೆ ಬೇಸಾಯ ಆರೋಗ್ಯ ದೃಷ್ಟಿಯಿಂದ ಮಾತ್ರವಲ್ಲದೇ ಆದಾಯೋತ್ಪನ್ನ ಚಟುವಟಿಕೆಯಾಗಿ ಆಯ್ಕೆ ಮಾಡಿಕೊಂಡು, ಆರ್ಥಿಕ ಸಬಲತೆಯನ್ನು ಹೊಂದಲು ಉತ್ತಮ ಮಾರ್ಗ ಎಂದು ಹೇಳಿದರೆ ತಪ್ಪಾಗಲಾರದು.

ಗ್ರಾಮೀಣ ಜನತೆ ಆರ್ಥಿಕವಾಗಿ ಸ್ವಾವಲಂಬಿಯಾಗಬೇಕಾದರೆ ತಮ್ಮ ಬಿಡುವಿನ ವೇಳೆಯನ್ನು ಸದುಪಯೋಗ ಮಾಡಿಕೊಂಡು, ಆದಾಯ ತರುವಂತಹ ಚಟುವಟಿಕೆಗಳಿಗೆ ತೊಡಗಿಸಿಕೊಳ್ಳುವುದರಿಂದ ತಮ್ಮ ಕುಟುಂಬದ ಆರ್ಥಿಕ ಸ್ಥಿತಿಯನ್ನು ಉತ್ತಮಗೊಳಿಸಿಕೊಳ್ಳಲು ಹಾಗೂ ಕುಟುಂಬ ಸದಸ್ಯರ ಆರೋಗ್ಯಮಟ್ಟವನ್ನು ಸುಧಾರಿಸಲು ಸಾಧ್ಯವಾಗುತ್ತದೆ. ಭೂರಹಿತ ಕಾರ್ಮಿಕರು, ನಿರುದ್ಯೋಗಿ ಯುವಕ-ಯುವತಿಯರು ಮತ್ತು ಮಹಿಳೆಯರು ಅತೀ ಕಡಿಮೆ ಖರ್ಚಿನಲ್ಲಿ ಅಭ್ಯವಿರುವಷ್ಟು ಜಾಗದಲ್ಲಿಯೇ ಕೃಷಿಗೆ ಪೂರಕವಾಗಿ ಅಣಬೆ ಬೇಸಾಯದಿಂದ ಹೆಚ್ಚಿನ ಆದಾಯ ಪಡೆಯಬಹುದು. ಅಣಬೆ ಬೆಳೆಯಲ್ಲಿ ಬರುವ ಮುಖ್ಯ ಹಂತಗಳೆಂದರೆ ಅಣಬೆ ಬೀಜ ಬಿತ್ತನೆ, ಬೆಳೆ ನಿರ್ವಹಣೆ, ಬೆಳೆ ಕಟಾವು ಮತ್ತು ಮಾರಾಟ. ಅಣಬೆ ಬೀಜಗಳನ್ನು ರೈತರೇ ತಯಾರಿಸಿಕೊಳ್ಳುವುದು ಕಷ್ಟವಾಗುತ್ತದೆ. ಆದ್ದರಿಂದ ಉತ್ತಮ ಗುಣಮಟ್ಟದ ಬೀಜಗಳನ್ನು ಹತ್ತಿರದ ಅಣಬೆ ಪ್ರಯೋಗಾಲಯಗಳಿಂದ ಕೊಂಡುಕೊಂಡು ಬೇಸಾಯ ಮಾಡುವುದು ಸೂಕ್ತ. ಅಣಬೆ ಬೇಸಾಯದಲ್ಲಿ ಲಾಭಾಂಶವಿದ್ದರೂ, ಅಣಬೆ ಮಾಂಸಾಹಾರವೆಂಬ ತಪ್ಪು ಕಲ್ಪನೆ, ಸರಿಯಾದ ಮಾರುಕಟ್ಟೆ ವ್ಯವಸ್ಥೆಯಿಲ್ಲದಿರುವುದು, ಹೆಚ್ಚಿನ ರೈತರಲ್ಲಿ ಈ ಬೇಸಾಯದ ಬಗ್ಗೆ ಅರಿವಿಲ್ಲದಿರುವುದರಿಂದ ಅಣಬೆ ಕೃಷಿ ಜನಪ್ರಿಯವಾಗುತ್ತಿಲ್ಲ. ಇದಕ್ಕಾಗಿ ಹತ್ತಿರದ ತೋಟಗಾರಿಕೆ ಇಲಾಖೆ ಅಥವಾ ಕೃಷಿ ವಿಜ್ಞಾನ ಕೇಂದ್ರವನ್ನು ಸಂಪರ್ಕಿಸಿ ಸೂಕ್ತ ತಾಂತ್ರಿಕ ಮಾಹಿತಿಯನ್ನು ಪಡೆದು ಚಟುವಟಿಕೆ ಪ್ರಾರಂಭಿಸಬಹುದು.

ಅಣಬೆ ಬೇಸಾಯ ವಿಧಾನಗಳು

ಯಾವುದೇ ಅಣಬೆ ಬೇಸಾಯ ಮಾಡಲು ಕೊಠಡಿ ಬೇಕು ಮತ್ತು ಆದರ ಸುತ್ತಮುತ್ತಲ ಸ್ಥಳವನ್ನು ಸ್ವಚ್ಛವಾಗಿ ಇಡಬೇಕು. ಅಣಬೆ ಬೆಳೆಯುವ ಸ್ಥಳವನ್ನು ಬೆಳೆ ಇಡುವುದಕ್ಕೆ 2 ದಿವಸಗಳಿಗೆ ಮುನ್ನ ಶೇ. 5 ರ ಫಾರ್ಮಲಿನ್ ದ್ರಾವಣ ಮತ್ತು ಶೇ 0.6 ನುವಾನೊನಿಂದ ಸಿಂಪಡಿಸಿ ಸ್ವಚ್ಛಗೊಳಿಸಬೇಕು. ಕೊಠಡಿಯ ವಾತಾವರಣದಲ್ಲಿ ತೇವಾಂಶವನ್ನು ಹೆಚ್ಚಿಸುವ/ಕಡಿಮೆ ಮಾಡುವ ವ್ಯವಸ್ಥೆ ಇರಬೇಕು ಮತ್ತು ಕೊಠಡಿಯ ಕಿಟಕಿಗಳನ್ನು ನೈಲಾನ್ ಪರದೆಗಳಿಂದ ಮುಚ್ಚಬೇಕು. ಬೇರೆ ಬೇರೆ ಅಣಬೆಗೆ ತನ್ನದೇ ಆದ ಹವಾಗುಣ ಬೇಕಾಗುತ್ತದೆ ಮತ್ತು ಬೇಸಾಯ ಕ್ರಮವು ಪ್ರತಿ ಅಣಬೆಗೆ ಬೇರೆ ಬೇರೆಯಾಗಿರುತ್ತದೆ. ಅವುಗಳಲ್ಲಿ ಚಿಪ್ಪು ಅಣಬೆ ಮತ್ತು ಹಾಲಣಬೆ ಬೇಸಾಯ ಮಾಡುವ ವಿಧಾನಗಳನ್ನು ಕೆಳಗೆ ವಿವರಿಸಲಾಗಿದೆ.

ಚಿಪ್ಪು ಅಣಬೆಯ ಬೇಸಾಯ

ಈ ಅಣಬೆ ಬೇಸಾಯವನ್ನು ಸುಲಭವಾಗಿ ಹೆಚ್ಚು ಖರ್ಚಿಲ್ಲದೇ ಜಿಡುವಿನ ವೇಳೆಯನ್ನು ಸದುಪಯೋಗಪಡಿಸಿಕೊಂಡು ಮಾಡಬಹುದಾಗಿದ್ದು, ಇದನ್ನು ಬೇಸಾಯ ಮಾಡುವ ರೀತಿ ಈ ಕೆಳಗಿನಂತಿದೆ.

- ಒಣ ಭತ್ತದ ಹುಲ್ಲನ್ನು 2 ರಿಂದ 3 ಇಂಚಿನಷ್ಟು ಚಕ್ಕು ತುಂಡುಗಳಾಗಿ ಕತ್ತರಿಸಿ 8-10 ಗಂಟೆಗಳ ಕಾಲ ಶುಚಿಯಾದ ತಣ್ಣೀರಿನಲ್ಲಿ ನೆನೆಸಬೇಕು.
- ನೆನೆಸಿದ ಹುಲ್ಲನ್ನು ಕುದಿಯುವ ನೀರಿನಲ್ಲಿ ಅರ್ಧಗಂಟೆ ಕಾಲ ಕುದಿಸಿ, ತ್ರಿಮಿ ಕೀಟಗಳ ಭಾದೆಯಿಂದ ಮುಕ್ತಗೊಳಿಸಬೇಕು.
- ನಂತರ ನೆರಳಿನಲ್ಲಿ ಒಳಗಿಸಿದ ಹುಲ್ಲನ್ನು, ಪಾಲಿಥಿನ್ ಚೀಲದಲ್ಲಿ ಪದರ ಪದರವಾಗಿ ತುಂಬಿ ಪ್ರತಿ ಬಾಬಿ ಬೀಜವನ್ನು ಸುತ್ತಲು ಹಾಕಬೇಕು. ಕೊನೆಯದಾಗಿ ಬೀಜಗಳನ್ನು ಮೇಲ್ದರನ ಮೇಲೆ ಹರಡಬೇಕು.

- ಪಾಲಿಥಿನ್ ಚೀಲದ ಬಾಯನ್ನು ನೂಲಿನ ದಾರದಿಂದ ಕಟ್ಟಬೇಕು ಅಥವಾ ಪಿ.ವಿ.ಸಿ. ಪೈಪಿನ ತುಂಡನ್ನು ಹಾಕಿ ಅದರ ಬಾಯಿಗೆ ಹತ್ತಿಯನ್ನು ಸುತ್ತಿಡಬೇಕು.
- ದಾರದಿಂದ ಕಟ್ಟಿದರೆ ತುಂಬಿದ ಚೀಲದ ತಳಭಾಗದಲ್ಲಿ ಹಾಗೂ ಮೇಲ್ಮೈಮೇಲೆ 5 ರಿಂದ 6 ಸಣ್ಣ ರಂಧ್ರಗಳನ್ನು ಮಾಡಬೇಕು. ಪಿ.ವಿ.ಸಿ. ಪೈಪು ಹಾಕಿದರೆ ರಂಧ್ರಗಳನ್ನು ಮಾಡುವ ಅವಶ್ಯಕತೆ ಇರುವುದಿಲ್ಲ. ನಂತರ ಈ ಚೀಲಗಳನ್ನು ತಂಪಾದ ಕತ್ತಲೆಯ ಕೊಠಡಿಯಲ್ಲಿ 20 ದಿನಗಳ ಕಾಲ ಇಡಬೇಕು. ಕೊಠಡಿಯ ತಾಪಮಾನ 24-26 ಡಿ.ಸೆ ಮತ್ತು ತೇವಾಂಶ ಶೇ 80-85 ಇರುವಂತೆ ನೋಡಿಕೊಳ್ಳಬೇಕು. ಈ ಅವಧಿಯಲ್ಲಿ ಶಿಲೀಂಧ್ರವು ಹುಲ್ಲಿನ ಮೇಲೆ ಹತ್ತಿಯಂತೆ ಬೆಳೆದಿರುತ್ತದೆ.
- 20 ದಿನಗಳ ನಂತರ ಪಾಲಿಥಿನ್ ಚೀಲವನ್ನು ಕತ್ತರಿಸಿ ತೆಗೆದು ನಂತರ ಹುಲ್ಲಿನ ಮುದ್ದೆಯ ಮೇಲೆ ಪ್ರತಿದಿನ 2-3 ಬಾರಿ ತಣ್ಣೀರನ್ನು ಚಿಮುಕಿಸಬೇಕು.
- ಚೀಲವನ್ನು ಬಿಚ್ಚಿದ 4-5 ದಿನಗಳಲ್ಲಿ ಅಣಬೆ ಮೊಳಕೆಗಳು ಕಾಣಿಸಿಕೊಂಡು ನಂತರ ಒಂದೆರಡು ದಿನಗಳಲ್ಲಿ ಕೊಯ್ಲುಗೆ ಸಿದ್ಧವಾಗುತ್ತವೆ.
- ಚೆನ್ನಾಗಿ ಆರಳಿದ ಅಣಬೆಯನ್ನು ಚಾಕುವಿನ ಸಹಾಯದಿಂದ ನಿಧಾನವಾಗಿ ಇತರ ಭಾಗಕ್ಕೆ ತೊಂದರೆಯಾಗದಂತೆ ಕೊಯ್ಲು ಮಾಡಿ, ಮತ್ತೆ ಹುಲ್ಲಿನ ಮುದ್ದೆಯ ಮೇಲೆ ನೀರು ಚಿಮುಕಿಸುತ್ತಿದ್ದರೆ, 5-6 ದಿನಗಳಲ್ಲಿ ಎರಡನೇ ಬಾರಿ ಮೊಳಕೆಗಳು ಬಂದು, ಅಣಬೆಗಳು ಕೊಯ್ಲುಗೆ ಒದ್ದುತ್ತವೆ. ಪ್ರತಿ ಚೀಲದಿಂದ 2 ರಿಂದ 3 ದಳಗಳನ್ನು ತೆಗೆಯಬಹುದು.



ಹಾಲಣಬೆ ಬೇಸಾಯ

ಚಿಪ್ಪು ಅಣಬೆಯ ರೀತಿ ಹಾಲು ಅಣಬೆಯನ್ನು ಬೇಸಾಯ ಮಾಡಬಹುದು. ಆದರೆ ಅಣಬೆ ಬೀಜ ಹಾಕಿ ಶಿಲೀಂಧ್ರ ಹುಲ್ಲಿನ ಮೇಲೆ ಬೆಳೆದಾದ 20 ದಿನಗಳ ನಂತರ ಚೀಲದ ಬಾಯಿ ತೆರೆದು ಆ ಹುಲ್ಲಿನ ಪೆಂಡಿಯ ಮೇಲೆ ವಾಕ್ವೀಕರಿಸಿದ ಮಣ್ಣಿನ ಮಿಶ್ರಣ (ಶೇ.20 ರಷ್ಟು ಮರಳು ಹಾಗೂ ಶೇ.60-70 ತೇವಾಂಶ ಹೊಂದಿರುವ ಮಣ್ಣು ಮತ್ತು ಶೇ.5 ರಷ್ಟು ಕ್ಯಾಲ್ಸಿಯಂ ಕಾರ್ಬೋನೇಟ್ ಸೇರಿಸಿದ ಮಿಶ್ರಣ)ವನ್ನು 1 ರಿಂದ 1.5 ಅಂಗುಲ ದಪ್ಪದ ಹೊದಿಕೆ ಹೊದಿಸಬೇಕು. ಇದು ಹಾಲಣಬೆ ಬೆಳೆಯಲು ಸೂರಕ ಮೇಲ್ಮೈ ಒದಗಿಸಿಕೊಡುತ್ತದೆ. 15 ರಿಂದ 20 ದಿನಗಳ ನಂತರ ಅಣಬೆ ಮೊಳಕೆಯೊಡೆಯಲು ಪ್ರಾರಂಭಿಸುತ್ತದೆ. ಈ ಹಂತದಲ್ಲಿ 28 ರಿಂದ 35 ಡಿ.ಸೆ. ಉಷ್ಣಾಂಶ ಮತ್ತು ಶೇ. 80 ರಿಂದ 90 ರಷ್ಟು ತೇವಾಂಶವಿರುವಂತೆ ನೋಡಿಕೊಳ್ಳಬೇಕು. 5 ರಿಂದ 7 ದಿವಸಗಳಲ್ಲಿ ಅಣಬೆ ಬಲಿತು ಕಡಾವು ಮಾಡಲು ಸಿದ್ಧವಾಗುತ್ತದೆ.



ಅಣಬೆ ಸಂಸ್ಕರಣೆ ಮತ್ತು ಮಾರುಕಟ್ಟೆ

ಅಣಬೆಗಳು ಕೊಯ್ಲು ಮಾಡಿದ ನಂತರ ತಾಜಾ ಸ್ಥಿತಿಯಲ್ಲಿ ಉಳಿಯುವುದಿಲ್ಲ. ಅವುಗಳನ್ನು ಸಂರಕ್ಷಿಸಿಡಬೇಕು ಇಲ್ಲವೇ ತಕ್ಷಣ ಮಾರುಕಟ್ಟೆಗೆ ರವಾನಿಸಬೇಕು. ಒಂದು ಕಡೆಯಿಂದ ಇನ್ನೊಂದು ಕಡೆಗೆ ರವಾನಿಸಬೇಕಾದರೂ ಸಂರಕ್ಷಣೆ ಕ್ರಮಗಳನ್ನು ನಿರ್ವಹಿಸಬೇಕು.